

نام کتاب	:	سیرت پاک کی خوشبو
مؤلف	:	پروفیسر اکٹر انعام الحق کوثر
ناشر	:	سیرت اکادمی بلوچستان
ملنے کا پڑہ	:	مکتبہ شال، ۲۷۲ اے۔ او۔ بلاک ۳
سال اشاعت	:	۱۹۹۳ء
ایڈیشن	:	اول
صفحات	:	۱۵۳
قیمت	:	۸۰ روپے

خاتم الانبیاء والمرسلین صلی اللہ علیہ وسلم کی سیرت طیبہ اور حیات مبارکہ پر روشنی ڈالنے والی سب سے پہلی کتاب خود قرآن مجید ہے جس کے مقابلے میں نظم و نثر میں لکھی جانے والی جملہ کتب سیرت بیچ ہیں۔ کیونکہ یہ خود خالق کائنات کی طرف سے اسوہ حسنہ کا مستند ترین مرقع ہے۔ حضرت عائشہ رضی اللہ عنہا سے کسی نے آپ کی سیرت مبارک و اخلاق حسنہ کے بارے میں دریافت کیا تو انہوں نے فرمایا:

کان خلقہ القرآن۔

یعنی آپ کی بادرست زندگی، آپ کے حمیدہ افعال اور پاکیزہ کردار کے بارے میں جانتا چاہتے ہو تو قرآن مجید کا مطالعہ کرو۔

قرآن مجید میں اللہ تعالیٰ آپ کے بارے میں فرماتے ہیں:

ورفعنا لک ذکر ک (القرآن: ۳۹۳)

اے نبی ہم نے آپ کے لیے آپ کا ذکر بلند کیا۔

یہ آپ کی بلندی ذکر کا کرشمہ ہے کہ ہر دور اور عمد میں ہر طبقہ فکر اور شعبۂ زندگی کے لوگوں نے آپ کو مختلف طریقوں سے اپنے اپنے انداز میں تراجم عقیدت پیش کیا خواہ وہ نقیہ شاعری اور نظم کی صورت میں ہو یا نثری ادب پاروں کی شکل میں۔

چودہ سو سال کا عرصہ گزرنے کے باوجود آج بھی آپ کی سیرت مطہرہ کے موضوع پر جب کوئی نئی کتاب یا تحریر سامنے آتی ہے اور اس میں آپ کی سیرت کا مطالعہ کسی نئے زاویۂ نگاہ سے پیش کیا جاتا ہے تو یوں لگتا ہے جیسے آپ کے بارے میں یہ باتیں پہلی مرتبہ سامنے آئی ہیں۔ حالانکہ ان کا منبع و مصدر روہی ہیں جو صدیوں سے چلے آ رہے ہیں۔

در اصل اس کا سبب وہ خیر کثیر ہے جس سے آپ کو سرفراز کرنے کا اعلان اللہ تعالیٰ نے اُنا اعطینک الکوثر کے ذریعہ کیا تھا۔ اور یہ اسی خیر کثیر کی برکت ہے کہ صدیاں گزر جانے کے باوجود سیرت مطہرہ کے چشمہ کا شفاف اور حیات بخش پانی یہیشہ کی طرح آج بھی راحت جان اور روح پرور ہے۔

امام شافعی رحمہ اللہ کا ایک شعر جو انہوں نے امام ابو حنیفہ رحمہ اللہ کی مدح میں کہا تھا
بہت مشور ہے:

اعد ذکر نعمان لانا فان ذکرہ
هو المسک ما کر رته يتضوع

ترجمہ: نعمان (ابو حنیفہ) کا ذکر ہمارے سامنے بار بار کرو کیونکہ آپ کا ذکر مسک کی وہ خوبیوں ہے جسے ہاتھوں سے جتنا مسلا جائے پھیلتی چلی جاتی ہے۔ حقیقت یہ ہے کہ اللہ تعالیٰ کے یہ گزیدہ ہستیوں کی سیرت و کردار کا ذکر یہیشہ باعث خیر و برکت ثابت ہوتا ہے خاص طور پر اگر یہ ذکر ان پاک طینت ہستیوں کے سردار کی سیرت و کردار کے حوالے سے ہو تو اس کی خوبیوں اور مسک آفرینی کی کوئی انتہا نہیں ہوتی۔

زیر تبصرہ کتاب سیرت پاک کی خوبیوں ملک کے ایک ممتاز اور نامور قلم کار ڈاکٹر انعام الحق کوثر کے قلم سے بکھرنے والی وہ خوبیوں ہے جس سے نبی کریم صلی اللہ علیہ وسلم کی ذات اقدس سے ان کی محبت و عقیدت کی مسک واضح طور پر محسوس کی جاسکتی ہے۔

ڈاکٹر صاحب موصوف بلوجستان میں تعلیمی اور علمی خدمات کے حوالے سے ملک کے علمی و ادبی حلقوں میں کسی تعارف کے محتاج نہیں۔ ان کی یہ کتاب جو ۱۲ چھوٹے بڑے مضامین پر مشتمل ہے، ”نبی کریم صلی اللہ علیہ وسلم کی زندگی کے مختلف گوشوں کو اجاگر کرتی ہے۔ مثلاً: بچوں سے آپ کی محبت، آپ بحیثیت ایک دیانت دار تاجر کے، آپ کا عفو درگزر، انسانی حقوق اور آپ کی تعلیمات، داعی امن و اخوت، آپ کا نظام عدل، امن عالم کے نتیجہ وغیرہ۔

ڈاکٹر صاحب نے ان مضامین میں سیرت مطہرہ کی روشنی میں جدید معاشرتی، معاشری اور فکری مسائل کا حل پیش کرنے کی کوشش فرمائی ہے اور خیر القرون سے دوری کے باوجود خیر البشر صلی اللہ علیہ وسلم سے ہماری جذباتی وابستگی کی چنگاریوں کو شعلہ فشاں اور شر بار بنانے کی ضرورت و اہمیت کو واضح کیا ہے۔ آپ رقم طراز ہیں:

”ہم خیر القرون سے بہت دور ضرور ہیں اور ہم میں وہ ایمانی قوت و حرارت موجود نہیں جو ان قرون کا خاصہ تھی۔ لیکن ہمارے انفرادی طرز حیات، ہمارے معاشروں کے لیل و نمار حتیٰ کہ ہماری قبائلی تنقیمات کے ضابط ہائے اخلاق میں بھی اس ایمان و ایقان کی جھلکیاں ضرور گا ہے مانے دیکھنے میں آتی ہیں۔ یہ اسالیب و اخلاق حضور پاک سرور کائنات کی ذات اقدس سے ہمارے زمانی فاسلوں کو پاٹ دیتی ہے اور ہمیں ایک رفعہ پھر خیر البشر صلی اللہ علیہ وسلم کے اسوہ حسنے سے جوڑ دیتی ہے اور دوسرا طرف ہمارے اندر ایک جوت جگائے رکھتی ہے۔“ (ص: ۳۳)

یہ کتاب طلباء اور سیرت نبوی کا مطالعہ کرنے کے خواہش مند عام قارئین کے لیے ایک مفید اضافہ ہے۔ تاہم اس میں بعض باتوں کو مختلف عنوانات کے تحت بار بار دہرایا گیا ہے۔ مثلاً اسلام کے تجارتی اصول و ضوابط کا ذکر تین مختلف عنوانات کے تحت کیا گیا ہے جیسا کہ صفحات ۲۰-۲۲ اور ۲۷ پر دیکھا جا سکتا ہے۔ اس میں کتابت والاء کی اغلاط بھی بکثرت ہیں۔ خاص طور پر عربی عبارات اور آیات و احادیث میں الاء کی یہ غلطیاں طبیعت پر گراں گزرتی ہیں۔ مثلاً صفحہ ۲۸ پر ”وانا بفرانک یا ابراهیم لمحذونون“ تبکی العین ویحزن القلب ... میں لمحذونون بتلی العین ویحزن القلب چھپ گیا ہے۔ صفحہ ۳۰ پر ”احب الی من اهلی“ میں لفظ اهلی کی بجائے اصلی تحریر ہے۔ صفحہ ۲۷ پر ”والفتنة اکبر من القتل“ کی جگہ الفتنه ابر و من القتل لکھا ہوا ہے۔ صفحہ ۲۳ پر ”عزیز علیہ ما عنتم“ کی جگہ عزیز علیہ کا عنتم چھپ گیا ہے۔

اسی طرح عربی عبارتوں پر اعراب لگاتے وقت احتیاط سے کام نہیں لیا گیا۔ بہتر ہوتا کہ عربی عبارتوں کو معربی چھوڑ دیا جاتا اور انھیں مکملون نہ کیا جاتا یا پھر بڑی احتیاط سے ان پر زبر زیر اور پیش وغیرہ لگائے جاتے۔

چند ایک مقامات کو چھوڑ کر صحابیات کے ناموں کے ساتھ ہر جگہ رضی اللہ عنہ کا اضافہ کیا گیا ہے حالانکہ صحابیات کے ناموں کے ساتھ رضی اللہ عنہا لکھا جانا چاہئے تھا۔

بعض مقامات پر "صلی اللہ علیہ وسلم" کا استعمال بھی بے موقع و محل کیا گیا ہے۔ مثلاً "سیرت پاک کی خوبیوں" جو خود کتاب کا نائل ہے اس میں لفظ پاک کے بعد "علیہ التحیۃ و التسلیم" لکھنے کی قطعاً ضرورت نہیں تھی۔ اسی طرح کلمات "مسجد نبوی"، "اخلاق نبوی" اور "تعلیمات نبوی" کے بعد "صلی اللہ علیہ وسلم" کا اضافہ بے محل ہے۔

بعض عربی عبارتوں کے ترجمہ میں بھی احتیاط نہیں برقراری کی جبکہ بعض جملوں میں کچھ الفاظ ایسے ہیں جو شاہد سوا غلط چھپ گئے ہیں۔ مثلاً صفحہ ۲۸ پر "... آپ انھیں آخری پیار سے گود میں اٹھایتے ہیں" میں کلمہ "آخری پیار" اور صفحہ ۶۷ پر "... آپ کو یہ عارضی سی تنہائی و فقاری بھی گوارانہ تھی" میں لفظ "وقفاری" اور صفحہ ۹۳ پر "... دیگر اقوام و ملل کو ہر وقت اپنے لکنجه خوف و استرداد میں لیے رکھو۔" میں لفظ "استرداد" جو شاید استبداد ہونا چاہئے تھا۔ وغیرہ وغیرہ۔

اگر اگلی اشاعت میں کتاب کو اس طرح کی خامیوں سے پاک کیا جائے تو بہت بہتر ہو گا اور اس کی افادیت دو چند ہو جائے گی۔

(ڈاکٹر عبدالرحیم اشرف بلوج)

